

فضائل وسائل عید الاضحی

ترتیب: حضرت العلام مولانا حافظ عبد الغفور رحمہ اللہ
بانی و مؤسس جامعہ علوم اثریہ جہلم

عید الاضحی کے متعلق چند ضروری مسائل

عید الاضحی کی نماز سے قبل کچھ نہ کھانا سنت ہے، نماز کے بعد کھانا چاہئے، بلکہ قربانی کے جانور کا گوشت کھانا مسنون ہے۔ البتہ نماز عید تک نہ کھانے کو روزہ کا نام دینا کسی طور جائز نہیں ہے۔ عید کے روز صحیح سورے غسل کر کے حسب حدیث اپنے کپڑے پہن کر (مرد خوبی بھی لگا کر) عید گاہ جائیں۔ مردوں کو رسمی لباس یا سوتا نہیں پہنانا چاہئے، پھر پیدل عید گاہ کی طرف تکبیریں کہتے ہوئے جائیں۔ عورتوں کو بھی نماز عید کیلئے ضرور لے جائیں مگر وہ بن سنور کرنے جائیں بلکہ سادگی کو ملوظ رکھیں۔ جھکاڑ پیدا کرنے والا زیور، بھڑکیلا لباس اور پھیلنے والی خوبصورت لگائیں۔ اس میں مروجہ چوڑیاں بھی شامل ہیں۔ نماز عید کے بعد راستہ بدل کر اور تکبیریں کہتے ہوئے آئیں۔

الله اکبر اللہ اکبر لا إلہ الا اللہ و اللہ اکبر اللہ اکبر و لله الحمد اللہ
اکبر کبیراً والحمد لله كثیراً، سبحان الله بکرۃ وأصیلاً

هدیۃ تبریک ایک دوسرے سے ملاقات کرتے وقت ”عید مبارک“ کہنے کی بجائے یہ الفاظ کہنے چاہیں: ”تقبل الله منی ومنک“

یوم عرفہ کا روزہ

۹ ذوالحجہ کو روزہ رکھنے والے کے دو سال کے گناہ معاف ہو جاتے ہیں (ایک سال گز شہر اور ایک

سال آئندہ) اور عاشورہ کا روزہ گز شتر سال کے گناہ دور کر دیتا ہے۔ (صحیح مسلم) یوم عرفہ کی عبادت کا اجر ایک ہزار دن کی عبادت کے برابر ملتا ہے۔ یاد رہے کہ حاجی کو حج کی حالت میں عرفہ کا روزہ رکھنا منع ہے۔ (ابوداؤد)

تکمیرات

ذوالحجہ کو فجر سے لے کر تیرھویں ذوالحجہ کی نماز عصر تک ہر نماز کے بعد با آواز بلند تکمیرات کا پڑھنا مسنون ہے۔

عشرہ ذوالحجہ میں روزہ

آنحضرت ﷺ نے فرمایا: ”ذوالحجہ کے پہلے عشرہ میں اگر کوئی روزہ رکھے تو ہر روزہ کا ثواب سال بھر کے برابر ملتا ہے اور رات کے قیام کا ثواب شب قدر کے برابر ملتا ہے۔ (ترمذی، ابن ماجہ)

قربانی کا وقت

قربانی نماز عید کے بعد کرنی چاہئے۔ نماز سے پہلے قربانی کرنا جائز نہیں۔ یہ حکم شہری اور دیہاتی دونوں کیلئے برابر ہے۔ آنحضرت ﷺ کے زمانہ میں ایک شخص نے نماز سے پہلے قربانی کر لی تھی۔ آپؐ کو پتہ چلا تو اس کو دوبارہ قربانی کرنے کا حکم دیا اور پھر ہمیشہ کیلئے حکم دے دیا کہ کوئی شخص نماز پڑھنے سے پہلے قربانی نہ کرے اور قربانی دسویں ذوالحجہ سے تیرھویں ذوالحجہ تک جائز ہے۔ (مؤطا، دارقطنی)

قربانی کا جانور

قربانی کا جانور دیکھ بھال کر لینا چاہئے، جو ہر عیب سے پاک ہو، دبلا پٹلانہ ہو، سینگ ٹوٹا، کان کٹا، بوڑھا، مریض لکڑا اور کانا (بھینگا) نہ ہو، ہاں اگر خریدنے کے بعد عیب پیدا ہو جائے تو کوئی حرج نہیں، جانور کا خصی یا حاملہ ہونا بھی عیب نہیں۔

قربانی کے جانوروں کا تبادلہ

قربانی کیلئے مقرر شدہ جانوروں کا دوسرا جانور سے تبادلہ بھی جائز نہیں (فتح الباری) قربانی اپنے ہاتھ سے ذبح کرنا افضل ہے اگر خون نہیں کر سکتا تو کم از کم ذبح کے وقت جانور کے پاس موجود ہنا ضروری ہے۔

قربانی کی کھال خود فروخت کرنا منع ہے

قربانی کی کھال یا چڑا غرباء اور مساکین کو فی سبیل اللہ دے دین۔ آنحضرت ﷺ نے فرمایا: جو شخص اپنی قربانی کا چڑا بیج کر (اس کی رقم اپنے پاس رکھ لے) تو اس کی قربانی جائز نہیں ہوگی۔ یعنی وہ قربانی کے ثواب سے محروم رہا۔ اس ارشاد کو ملحوظ رکھتے ہوئے قربانی کے چڑے کو فروخت کرنے سے اجتناب کرنا چاہئے نیز قصاص کو ذمہ کرنے کی اجرت بھی الگ اپنے پاس سے دینی چاہئے۔

جماعت کی ممانعت

جو شخص (مرد یا عورت) قربانی کرنا چاہے، وہ ذوالحجہ کا چاند دیکھنے کے بعد سے لے کر قربانی دینے تک جامعت نہ بنائے، نہ ناخن کٹوائے جب تک کہ وہ قربانی کا جانور ذمہ نہ کر لے۔ (ابوداؤد) جس شخص کو قربانی کی استطاعت نہ ہو وہ بھی اگر ذوالحجہ کا چاند دیکھ کر اپنے بال اور ناخن نہ کٹوائے اور نماز عید کے بعد جامعت بنائے تو اس کو اللہ تعالیٰ قربانی کا ثواب بعطا فرمائے گا۔ (ابوداؤد،نسائی)

قربانی کیا ہے؟

صحابہ کرامؓ نے سوال کیا یا رسول اللہ ﷺ قربانی کیا ہے؟ آپ ﷺ نے ارشاد فرمایا: (سنہ ابی یکم ابو اہیم) ترجمہ: ”تمہارے باپ حضرت ابراہیمؑ کی سنت ہے۔“ (مسند احمد، ابن ماجہ)

قربانی کے فضائل

عید کے دن قربانی سے بڑھ کر کوئی عمل ایسا نہیں جس کا ثواب قربانی سے زیادہ ہو، قربانی کا خون زمین پر گرنے سے پہلے ہی اللہ تعالیٰ اسے قبول فرماتا ہے۔ قربانی کا جانور اپنے سینگ، کھر، بال، گوشت پوست، خون سمیت لا یا جائے گا اور اس کا ثواب ستر گناہ بڑھا کر میزان میں رکھا جائے گا۔ (ترمذی) قربانی کے جانور کے ہر براں کے بد لے ایک ایک نیکی ملے گی۔ قربانی کرنے والے کے تمام سابقہ گناہ قربانی کے خون کا پہلا قطرہ زمین پر گرنے سے قبل ہی اللہ تعالیٰ معاف فرمادیتے ہیں۔

قربانی کی تاکید

حضور اکرم ﷺ نے ہر مسلمان مرد، عورت کو جو استطاعت رکھتا ہے قربانی کرنے کا حکم دیا ہے

اور سخت دعید فرمائی ہے کہ جو طاقت کے باوجود قربانی نہ دے وہ ہماری عیدگاہ میں نہ آئے۔ قربانی کیلئے صاحب نصاب ہونا ضروری نہیں۔ تھوڑی سی استطاعت رکھنے والا بھی قربانی کر کے ثواب حاصل کر سکتا ہے۔ یاد رہے کہ جو شخص سودی قرض لے کر قربانی کرے اس کی قربانی قبول نہ ہوگی۔

قربانی کے جانور اور ان کا دو نہ ہونا:

بکرا، بھیڑ، دنبہ، مینڈھا، گائے، اونٹ درست ہیں۔ اونٹ میں دس اور گائے میں سات حصہ دار شامل ہو سکتے ہیں۔ ایک بھیڑ، بکری، دنبہ ایک گھر کے تمام افراد کی طرف سے (جو ایک چولہے پر کھانا کھاتے ہوں) کافی ہے۔ اگر چنان کی تعداد کتنی ہی کیوں نہ ہو۔ (ابوداؤد) ارشاد نبوی ہے: ”قربانی میں صرف (مسننة) یعنی: دونہ ذبح کرو، اگر مسنه نہ مل سکے تو بھیڑ کا (جذعة) ذبح کرو، مسنه کے معنی دو دانت والا (مجمع البخار) جب بکرا، بکری، دنبہ، گائے، بیل دو دانت والے ہو جائیں تو خواہ وہ دو برس پورا ہو کر دونہے ہوں یا کم و بیش تو جانور قربانی کیلئے درست ہیں۔ ہاں! اگر ایسا جانور درقت پر نہ مل سکے تو بھیڑ کا جذعہ کر دے، جذعہ اس مینڈھا یا بھیڑ کو کہتے ہیں جو پورے ایک سال کا ہو اور یہ جھوڑ کا قول ہے (فتح الباری) چھ ماہ کے جانور کو جائز کرنے والوں کو غور کرنا چاہئے۔

قربانی کا طریقہ اور گوشت

جانور کو ذبح کرنے سے پہلے چھری کو خوب تیز کر لینا چاہئے اور جانور کو قبلہ رخ لٹا کر یہ دعا پڑھیں: إِنِّي وَجْهَتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا أَنَا مِنَ الْمُشْرِكِينَ، إِنِّي صَلَّى اللَّهُ عَلَيْهِ وَسَلَّمَ وَسَلَّمَ وَمَهَمَّاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَالِكَ أَمْرَتُ وَأَنَا مِنَ الْمُسْلِمِينَ اللَّهُمَّ مَنْكَ وَبِكَ (نَامَ لَكَ) اور بِسْمِ اللَّهِ الرَّحْمَنِ الرَّحِيمِ اکبر کہہ کر ذبح کر دیں۔ قربانی کا گوشت خود کھائے، اعزہ و احباب کو دے، مساکین میں تقسیم کرے، ذخیرہ کر لینا بھی جائز ہے۔ اپنے حصہ کے تین حصے کرنا ضروری نہیں۔ نیز فوت شدگان کی طرف سے صدقہ و خیرات کرنا اور ان کی طرف سے قربانی کر کے ان کو ثواب پہنچانا اچھا ذریعہ ہے۔ ایسی قربانی رسول اللہ سے ثابت ہے۔ آپؐ کی تعلیم ہے ہاں! البتہ جو کسی کی طرف سے قربانی کرنا چاہے وہ پہلے اپنی قربانی کرے۔